

अग्निशमन आपत्कालिन सेवांचे बळकटीकरण  
करण्यासाठी महाराष्ट्र अग्निसुरक्षा योजनेअंतर्गत  
जत नगरपरिषद, जि. सांगली करिता अनुदान  
वितरणाबाबत.

महाराष्ट्र शासन  
नगर विकास विभाग

शासन निर्णय क्रमांक:- अशसं २०१६/प्र.क्र.२७/नवि-२०  
मंत्रालय, मुंबई - ४०० ०३२.  
दिनांक : १६ ऑगस्ट, २०१६.

- वाचा :-** १) शासन निर्णय नगर विकास विभाग क्र. अशस-१४०७/३६०/प्र.क्र.२११/नवि-२०,  
दि. ३१.०८.२००९.  
२) अग्निशमन सल्लागार, महाराष्ट्र शासन, महाराष्ट्र अग्निशमन सेवा अकादमी, मुंबई यांचे  
पत्र क्र. मअसे/३२-क/२०१५/५३, दि.०६.०१.२०१६  
३) शासन निर्णय, नगर विकास विभाग, क्र. बीयुडी २०१६/प्र.क्र.६२/नवि-४,  
दिनांक २८.०६.२०१६  
४) शासन निर्णय, नगर विकास विभाग, क्रमांक:- अशसं २०१६/प्र.क्र.२७/नवि-२०,  
दिनांक १२.०८.२०१६

**प्रस्तावना :-**

महाराष्ट्र राज्यातील ड-वर्ग महानगरपालिका / नगरपरिषदा तसेच नगरपंचायती यांच्या अग्निशमन सेवेतील तूट भरून काढण्यासाठी व राज्यातील अग्निशमन सेवेचे सक्षमीकरण करण्याकरिता विविध आवश्यक उपाययोजना करण्याच्या दृष्टीने दिनांक ३१ ऑगस्ट २००९ रोजी महाराष्ट्र अग्निसुरक्षा अभियान राबविण्याचा निर्णय शासनाने घेतला आहे. नव्याने निर्माण झालेल्या/ होणाऱ्या ड-वर्ग महानगरपालिका, नगरपरिषदा तसेच नगरपंचायतीमधील अग्निशमन सेवेची तूट भरून काढण्यासाठी त्यांचा महाराष्ट्र अग्नि सुरक्षा अभियान योजनेत समावेश करण्याचा निर्णयही शासनाने दिनांक १२.०८.२०१६ अन्वये घेतला आहे. सदर निर्णयास अनुसरून उपरोक्त संदर्भ क्र. (२) येथील अग्निशमन सल्लागार, महाराष्ट्र शासन यांनी प्रस्तावित केल्यानुसार जत, नगरपरिषद, जि. सांगली यांना त्यांच्या हिश्याची रक्कम वितरीत करण्याची बाब शासनाच्या विचाराधीन होती.

**शासन निर्णय :-**

अग्निशमन सल्लागार, महाराष्ट्र शासन, महाराष्ट्र अग्निशमन सेवा अकादमी यांनी संदर्भाकीत पत्रान्वये महाराष्ट्र अग्नि सुरक्षा अभियाना प्राथम्य-१ अंतर्गत जत नगरपरिषद, जि. सांगली करिता १ अग्निशमन केंद्र व १ अग्निशमन वाहनाकरिता निधी मंजूर करण्याबाबत प्रस्ताव सादर केलेला आहे.

२. महाराष्ट्र अग्नि सुरक्षा अभियानांतर्गत मुख्याधिकारी, नगरपरिषद जत, जि. सांगली यांनी अग्निशमन वाहनाकरिता शेंड व अग्निशमन ऑफिस इमारतीचे बांधकामाचे अनुक्रमे रु. २१,९५,०२८/- व रु. ३३,१७,१९२/- याप्रमाणे एकूण रु. ५५,१२,९४०/- इतक्या रक्कमेचे अंदाजपत्रक सादर केले आहे.

३. उपरोक्त अंदाजपत्रकाची सार्वजनिक बांधकाम विभागाने तपासणी केली. त्यानुसार रु. ५५,१२,९४०/- इतक्या रक्कमेस खालील अटीच्या अधिन राहून प्रशासकीय मान्यता प्रदान करण्यात येत आहे:-

(अ) सदर प्रस्तावाच्या अनुषंगाने कार्यवाही करत असताना सार्वजनिक बांधकाम विभाग, शासन निर्णय क्र. बीडीजी २०१४/प्र.क्र.९६/इमा.३, दिनांक ०८.०७.२०१४ मधील कार्यपद्धतीनुसार कार्यवाही करण्यात यावी.

(ब) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.

(क) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र.१७७/ तां.क.१, दिनांक १०.०१.२०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.

४. महाराष्ट्र अग्नि सुरक्षा अभियानातील प्राथम्य क्र.१ नुसार जत नगरपरिषद, जि. सांगली करीता १ अग्निशमन केंद्र व १ अग्निशमन वाहने याकरिता एकूण रु.१०५ लक्ष इतका खर्च अनुज्ञेय आहे. त्यापैकी शासन अनुदानाची रक्कम रु. ६४,००,०००/- (रुपये चौसष्ठ लाख फक्त) इतकी रक्कम अग्निशमन केंद्र बांधण्याकरीता व १ अग्निशमन वाहन खरेदी करण्याकरीता तसेच सदर निधीचा विनियोग पूर्णतः झाल्याबाबतची उपयोगिता प्रमाणपत्रे सादर करण्याच्या अटीच्या अधिन राहून सन २०१६-१७ या आर्थिक वर्षामध्ये मंजूर करण्यात येत आहे. सदर अग्निशमन वाहनाची खरेदी संचालक, महाराष्ट्र अग्निशमन सेवा यांच्या स्तरावर शासन मान्यतेने निश्चित दर कराराप्रमाणे करण्यात यावी.

५. या खर्चाचे देयक काढण्यासाठी संचालक, महाराष्ट्र अग्निशमन सेवा संचालनालय, मुंबई यांना नियंत्रण अधिकारी व आहरण व संवितरण अधिकारी घोषित करण्यात आले असून, त्यांनी सदर रक्कमेचा धनादेश मुख्याधिकारी, नगरपरिषद जत, जि. सांगली यांच्या नावे काढावा.

६. सदर कामासाठी येणारा खर्च शासन निर्णय, नगर विकास विभाग, क्र. बीयुडी १८१६/प्र.क्र.२१/नवि-४, दिनांक १७.०२.२०१६ अन्वये “एफ-२, २२१७, नगर विकास, १९२, नगरपरिषदांना सहाय्य, (००) (५३) राज्यातील नगरपरिषदांना अग्निशमन सेवा व आणीबाणीच्या सेवांच्या बळकटीकरणासाठी सहाय (२२१७ ३२१५) ३१, सहाय्यक अनुदान (वेतनेतर)” या लेखाशिर्षाखाली सन २०१६-१७ च्या मंजूर अनुदानामधून भागविण्यात यावा.

७. सदर शासन निर्णय सार्वजनिक बांधकाम विभागाच्या अनौपचारिक संदर्भ क्रमांक ९३/ १६/ इमा-३, दिनांक १२.०२.२०१६ व शासन निर्णय, वित्त विभाग क्र. विअप्र-२०१३/ प्र.क्र.३०/ १३/ विनियम, भाग-२, दिनांक १७ एप्रिल, २०१५ वित्तीय अधिकार विनियम पुस्तिका, १९७८ भाग-पहिला, उपविभाग-पाच, अ.क्र.१ महाराष्ट्र सार्वजनिक बांधकाम नियम पुस्तिकेतील परिच्छेद क्र. १३४ अन्वये प्रशासनिक विभागांना प्रदान करण्यात आलेल्या वित्तीय शक्तींचा वापर करून निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१६०८१६११४३३२१६२५ असा आहे. हा आदेश डिजिटल स्वाक्षरीने सांक्षतिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना पाटील)

उप सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. राज्यमंत्री (नगर विकास) यांचे खाजगी सचिव, मंत्रालय, मुंबई
- ३) प्रधान सचिव, वित्त विभाग, मंत्रालय, मुंबई
- ४) प्रधान सचिव, नियोजन विभाग, मंत्रालय, मुंबई
- ५) प्रधान सचिव-१, नगर विकास विभाग, मंत्रालय, मुंबई
- ६) सचिव-२, नगर विकास विभाग, मंत्रालय, मुंबई

- ७) महालेखापाल (लेखा परिक्षा), महाराष्ट्र, मुंबई/ नागपूर
- ८) महालेखापाल(लेखा व अनुज्ञेयता), महाराष्ट्र , मुंबई/ नागपूर
- ९) अधिदान व लेखा अधिकारी, मुंबई
- १०) निवासी लेखापरिक्षा अधिकारी, मुंबई
- ११) संचालक, लेखा व कोषागारे, संगणक कक्ष ५ वा मजला, नवीन प्रशासन भवन, मुंबई
- १२) अग्निशमन सल्लागार, महाराष्ट्र शासन, सांताक्रुझ (पुर्व), मुंबई
- १३) संचालक, अग्निशमन सेवा संचालनालय, सांताक्रुझ (पुर्व), मुंबई
- यांना विनंती करण्यात येते की, सदर निधी मुख्याधिकारी, नगरपरिषद जत, जि. सांगली यांना वितरित करून अनुपालन अहवाल शासनास सादर करावा.
- १४) मुख्याधिकारी, नगरपरिषद जत, जि. सांगली
- १५) कक्ष अधिकारी (व्यय-३) / (अर्थसंकल्प-१६), वित्त विभाग, मंत्रालय, मुंबई
- १६) कक्ष अधिकारी (नवि-४)/(नवि-२९)/(नवि-३१), नगर विकास विभाग,मंत्रालय, मुंबई
- १७) निवडनस्ती, (नवि-२०), नगर विकास विभाग, मंत्रालय, मुंबई.